



**QORTI ĆIVILI  
PRIM' AWLA**

**ONOR. IMHALLEF  
JOSEPH AZZOPARDI**

Seduta tat-23 ta' Jannar, 2004

Čitazzjoni Numru. 1719/2000/1

**Cit Nru: 17194/00 JA.**

**Emmanuel Galea.**

**-VS-**

**Pierre Scicluna.**

**Il-Qorti;**

Rat l-att tac-citazzjoni pprezentat fit-18 t' Awwissu, 2000 li bih l-attur ippremetta:

Illi waqt li f' xi 7:30 p.m. tal-1 ta' Awwissu, 1998 il-konvenut kien isur vettur GAB – 551, b' imperizja, negligenza u nuqqas

ta' tharis tar-regolamenti tat-traffiku tajjar lill-attur u lil ibnu minuri fuq tandem bicycle f; Naxxar Rd, Lija u sussegwentement il-konvenut harab minn fuq il-post ta' l-incident Dok. A huwa ir-Road Accident Report.

Illi l-attur li hu perit sofra griehi u debilita permanenti kif ser jigi pruvat; Dok B huwa rapport mediku;

Illi l-atur sofra danni li jikkonsistu kemm f' lucrum cessans kif ukoll f'damnum emergens.

Ghalhekk jitlob lill-din l-Ororabbli Qorti ghaliex m' għandhiex:

1. Tiddikjara lill-konvenut responsabbi talli f' xi 7:30 p.m. tal-1 ta' Awwissu, 1998 il-konvenut kien isur vettur GAB – 551, b' imperizja, negligenza u nuqqas ta' tharis tar-regolamenti tat-traffiku tajjar lill-attur u lil ibnu minuri fuq tandem bicycle f; Naxxar Rd, Lija.
2. Tillikwida d-danni sofferti mill-attur u naxxenti minn dan in-nuqqas tal-konvenut.
3. Tordna u tikkundanna lill-konvenut ihallas lill-attur dawk id-danni kif likwidati minn dina l-Ororabbli Qorti.

Bl-ispejjez u bl-interessi inkluzi l-ispejjez tal-ittra ufficjali prezentata kontestwalment u dawk prezentati fl-1 t' Ottubru, 1998 u fit-23 ta' Marzu, 2000.

Il-konvenut hu ingunt biex jidher għas-subizzjoni.

Rat id-dikjarazzjoni ta' l-attur mahlufa fit-18 t' Awwissu, 2000 u l-lista tax-xhieda.

Rat in nota tal-eccezzjonijiet tal-konvenut ipprezentata fl-14 ta' Novembru, 2000 li permezz tagħha ecepixxa:

1. Illi huwa qed jammetti r-responsabilita' għall-incident stradali;
2. Illi huwa qed jirrikoxxi u jammetti bhala danni dovuti l-flus, *lucrum cessans*, li l-attur tilef waqt iz-zmien ta' konvalescenza rizultat tal-incident stradali mertu tal-proceduri odjerni;
3. Illi ma' hemmx qbil li l-attur sofra xi disabilita' permanenti rizultat tal-incident stradali fuq imsemmi u għalhekk in kwantu għal din il-parti tat-talba tieghu, jekk l-attur qed isostni li sofra xi disabilita' permanenti, għandha tigi respinta bl-ispejjes;
4. Li l-ewwel u t-tieni eccezzjoni kienu ammissjonijiet ab inizio u għalhekk ma għandux jbagħti l-ispejjes tal-kawza odjerna;

Rat id-dikjarazzjoni tal-konvenut mahluka fl-14 ta' Novembru, 2000 u l-lista tax-xhieda.

Rat l-atti processwali kompriz ir-rapport mediku tal-kirurgu Carmel Sciberras.

Rat il-verbal tas-seduta tal-11 ta' Novembru 2003 li permezz tieghu il-kawza thalliet għas-sentenza għass-seduta ta' llum.

Ikkunsidrat;

Illi l-kwistjoni li trid tigi deciza f' din il-kawza hija l-ammont ta' danni li għandhom jigu akkordati lill-attur in segwitu għall-incident stradali imsemmi. Dan ghaliex il-konvenut qed jammetti t-tort tal-incident izda jidher li hemm nuqqas ta' qbil

dwar il-quantum tad-danni pagabbli lill-attur. Effettivament il-konvenut fil-waqt li ammetta r-responsabilita ghall incident anke ikkointesta l-fatt li l-istess attur sofra xi disabilita' permanenti anke jekk fl-eccezzjonijiet iddikjara li lest jagħmel tajjeb ghall *lucrum cessans* għal perjodu li l-attur ma setax imur ghax xogħol; madankollu billi ikkointesta li l-istess attur sofra disabilita permanenti eccepixxa li ma jħallasx danni għal disabilita'.

In effetti ir-rapport mediku jindika li l-attur sofra disabilita' permanenti ta' tlieta fil-mija u kwindi in effetti l-attur hu intitolat kemm ghall dawk id-danni li effettivament sofra u anke għal nuqqas ta' qlegh minhabba l-effetti tal-incident. Mit-trattazzjoni li saret quddiem il-Qorti jidher car li l-konvenut qed jikkontesta li d-danni jigu komputati fuq il-qlegh li jkollu l-attur mis-sehem tieghu f' socjeta kummercjal.

L-attur hu perit prattikanti u barra l-qlegh illi jagħmel mill-professjoni ikollu ukoll certu qlegh mis-sehem tieghu fis-socjeta' kummercjal Project Management and Construction Limited. Qed jitlob allura li l-komputazzjoni tad-danni tħalli l-ammont li jaqla b' rizultat tal-attività tal-kumpanija imsemmija. Id-difensur tal-konvenut qed jopponi għal dan u jghid li din ma għandhiex tkun inkluza.

Din is-sitwazzjoni mhijiex ta' soluzzjoni facili. Il-Qrati nostrani għal dawn l-ahħar kwazi erbghin sena segwew il-principji li gew ghall-ewwel darba elenkti fil-kaz celebri "**Butler vs Heard**", b' diversi varjazzjonijiet skond il-kaz. Maz-zmien per ezempju gie introdott il-principju illi jingħataw danni għall- sfregju anke meta dan ma jaffetwa xejn għall-inqas f' dak iz-zmien il-qlegh tal-attur.

Fil-kaz in ezami, in effetti il-Qorti ma thossx li *prima facie* għandha tiddistingwi bejn qlegh u iehor ghaliex inkella tkun qed tiddiskrimina kontra certi persuni li l-qlegh tagħhom ikun

gej biss minn attivita apparentemente sedentaria li ma tigi affetwata xejn minn disabilita'. Dawn il-fatturi illum jistghu ikunu iktar komuni meta l-attivita ekonomika permezz tal-informatika qed tizzied u allura jista ikollok iktar kazi ta' impieg li jirrikjedu ftit li xejn attivita fizika izda hafna attivita intelletwali u li allura ma tigi effettwata kwazi xejn min disabilita'. In effetti anke persuna totalment paralizzata fiziakament tista tempjega ruhha bi qlegh tajjeb jekk il-mezzi intelletwali tagħha jippermettula tagħmel uzu mill-mezzi moderni ta' komunikazzjoni.

Il-kaz odjern pero' fi element iehor u cioe' li din l-attivita' tal-attur mhijiex il-mezz ewlieni tal-ghixien tieghu li hija primarjament il-professjoni tieghu. Din il-Qorti taqbel mat-trattazzjoni tad-difesnur tal-konvenut fuq dan il-punt,, fis-sens li l-attur ma jistax jistrieh fuq dan il-qlegh ghaliex minn natura tagħha l-attivita spekulattiva fil-qasam tal-kostruzzjoni u bejgh ta' propjeta ma hijiex stabbli u oltra dan hu car li l-attur fil-waqt li jahdem b' mod konsistenti u redditizju bhala perit arkittett għandhu sehem f' din il-kumpanija biex tipprovdilu qlegh separat illi isostnilu l-qlegh primarju tieghu.

Din il-Qorti lanqas ma taqbel illi meta d-disabilita' tkun zghira bhal dan il-kaz, il-Qorti għandha tiddecidi arbitrio bonii virii l-ammont pagabbli bhala danni ghaliex f' kaz bhal dak odjern dan jippenalizza lill-attur u l-ghan tal-Qorti mhux li tippenalizza izda li tagħti lil kull hadd dak li haqqu.

L-attur meta sehh l-incident kellhu 37 sena u għalhekk il-Qorti se tadotta 20 sena bhala l-hekk imsejjah *multiplier*. Kif qal hu stess fl-affidavit tieghu il-qlegh tieghu wara li thall-su l-ispejjes kien ta' cirka sbatax il-elf Lira Maltin (Lm17000) u thoss li għandhu jizzied b' ghaxra fil-mija biex tigi kunsidrata l-inflazzjoni u kwindi s-somma tinhad dem fuq tmintax il-elf u seba' mitt Lira Maltin (LM18, 700); tlieta fil-mija ta' dan

jammonta ghall-hdax il-elf u mitejn u ghoxrin Lira Maltin (Lm11, 220). Minhabba t-trapass ta' hames snin minn meta gara l-incident din il-Qorti mhijex se tnaqqas l-ghoxrin fil-mija minhabba l-hlas f' daqqa.

L-attur fl-istess affidavit qal ukoll li kellhu erbgha mijà u sebgha Liri Maltin u hamsa u ghoxrin centezmu (LM407.25c) spejjes in konnessjoni mal-incident u illi dam xahrejn ma jmur ghax-xogħol u kwindi billi l-qliegh tieghu kien ta' sbatax il-elf Lira Maltin (Lm17000) tilef cirka elfejn u disgha mitt Lira Maltin (Lm2900) ohra (mhux Lm4702 kif sostna hu).

Għalhekk b' kollo l-ammont pagabbli hu ta' erbatax il-elf hames mijà u sebgha u ghoxrin lira u hamsa u ghoxrin centezmu (Lm14, 527, 25c)

**Għaldaqstant il-Qorti fil-waqt li tichad l-eccezzjonijet tal-konvenut tilqa' t-talbiet attrici, tiddikjara l-konvenut responsabbi ghall incident tal-1 ta' Awwissu 1998; tillikwida d-danni sofferti mill-attur ghall ammont ta' Lm14, 527, 25c u tikkundanna lill-konvenut ihallas din is-somma lill-attur; l-ispejjes għandhom kollha jigu mhalla mill-konvenut.**

**Moqrija.**

**< Sentenza Finali >**

-----TMIEM-----